

भोक्तव्य, दि. 11.01.2018

नव्या वाटेवरचा युवा



बडिलोपार्जित पारंपरिक उद्योगापेक्षा वेगळं काही तरी करायचं या उद्देशाने कन्स्ट्रक्शन मशिनरी उत्पादन उद्योगात यशस्वी होऊन रोहन अंगडी या तिशीच्या आतील युवा उद्योजकाने स्वतःची वेगळी ओळख निर्माण केली आहे. उद्यमनगरात आजोबांचा फॉइंड्री उद्योग, वडीलही त्याच उद्योगात; परंतु आपण काहीतरी वेगळा उद्योग करायचा, ही भावना त्यांनी लहानपणापासून मनात बाळगलेली. अशातच

विवेकानंद महाविद्यालयात बारावीत शिकत

असतानाच रोहन अंगडी यांनी कन्स्ट्रक्शन मशिनरी उद्योगात उडी घेतली. अवध्या १८ वर्षांच्या मुलाची जिद सर्वांनाच नवल वाटावी अशीच होती. कोल्हापूर शहरासह परिसरात वाढत चाललेला बांधकाम व्यवसाय व त्याला आवश्यक असणाऱ्या मशिनरींची गरज लक्षात घेऊन हा उद्योग त्यांनी निवडला. २००७ मध्ये त्यांनी गोकुळ शिरगाव एमआयडीसीमध्ये कन्स्ट्रक्शन मशिनरी उद्योगाचे युनिट सुरु केले. उद्योग नवीन असल्याने सहजासहजी ग्राहक मिळणे शक्य नव्हते. यासाठी त्यांनी जिल्ह्यासह आसपासच्या परिसरात विविध प्रदर्शनांत स्टॉल मांडून मशिनरींबद्दल माहिती दिली. सुरुवातीला काँक्रीट मिक्सरचे उत्पादन केले. या काळात महिन्याला सरासरी सात मशिनरींची विक्री व्हायची; परंतु अथक परिश्रमाने अंगडी यांनी नवतंत्रज्ञानातील बदल स्वीकारत, मशिनरींमध्ये वाढ करीत काँक्रीट लिफ्ट, ब्लॉक मेकिंग, मशीन व्हायब्रेटर, विविध सेंट्रिंग मटेरिअल अशी उत्पादने तयार केली. सध्या त्यांच्या या उत्पादनांची महाराष्ट्रासह कर्नाटक व गोव्यात विक्री होत आहे.

सकाळ, दि. ११.०१.२०१८

'विवेकानंद'तर्फे वसगडेत व्याख्यान

सांगवडेवाडी, ता. १० : विवेकानंद महाविद्यालयातर्फे वसगडे येथे आयोजित राष्ट्रीय सेवा योजनेच्या विशेष श्रमसंस्कार शिबिरात 'सांगा कसं जगायचं' यावर व्याख्यान झाले. कवी अशोक भोइटे यांची प्रमुख उपस्थिती होती. श्री भोइटे म्हणाले, 'जीवनातील सुख-दुःखाचे, संघर्षाचे प्रसंग माणसाच्या जीवन घडणीचे पैलू असतात. यामुळे जगणे आनंदी होईल, असे जगा. इतरांच्या दुःखात सहभागी व्हा. सकारात्मक दृष्टीकोन ठेवल्यास जीवन आनंदी होईल.' प्रा. डॉ. डी. बी. पाटील अध्यक्षस्थानी होते. प्रा. एस.एस. पाटील, प्रकल्प अधिकारी डॉ. व्ही. सी. महाजन, प्रा. बी.एस. लाड, प्रा. संदीप पाटील, प्रा. एस. डी. जोशी, प्रा. वाय. डी. हरताळे, प्रा. बी. पी. पालकर, प्रा. डॉ. एस. डी. शिंदे, ग्रामस्थ, स्वयंसेवक उपस्थित होते.

सफिया मुल्ला नेट उत्तीर्ण

कोल्हापूर, ता. १० : युजीसी नवी दिल्ली, सीबीएसई बोर्ड दिल्लीतर्फे नोव्हेंबर २०१७ मध्ये झालेल्या राष्ट्रीय पात्रता परीक्षेत (नेट) सफिया कास मुल्ला हिंदी विषयातून उत्तीर्ण झाल्या. त्या विवेकानंद महाविद्यालयात हिंदीच्या सहायक शिक्षक म्हणून कार्यरत आहेत. त्यांना संस्थेचे कार्याध्यक्ष प्राचार्य अभयकुमार साळुंखे, संस्था सचिव प्राचार्य शुभांगी गावडे, प्राचार्य डॉ. एस. वा. होनगेकर यांचे प्रोत्सहन, प्रा. बी.एस. लाड, प्रा.एस. एस. भोसले, प्रा.एस. आर. पोवार, प्रा.एम.ए. पीरजादे यांचे सहकार्य लाभले.